

बजरी माफिया ने लीज धारक के कर्मचारी से मारपीट की

चैक पोस्ट के ऑफिस में उपकरण तोड़कर नकदी लूटी

मांडलगढ़, (निसं)। मांडलगढ़ के काछोला थाना क्षेत्र में लीज धारक की चैकपोस्ट पर बजरी माफिया ने हमला कर कर्मचारियों के साथ मारपीट की। चैकपोस्ट में लगे इलेक्ट्रॉनिक उपकरण तोड़े और नकदी लूट ली। इस मामले में लीज धारक के कर्मचारी ने दो दर्जन लोगों के खिलाफ काछोला पुलिस थाने में मामला दर्ज कराया है। काछोला थाना प्रभारी दिलीप सिंह ने बताया कि पीड़ित विश्व प्रताप सिंह ने थाने में दी गई रिपोर्ट में बताया कि शुक्रवार की रात करीब 9 बजे राजगढ़ के पास बनास नदी से तीन बजरी भरे डंपर आए रहे थे। लीज धारक की फ्लाईंग टीम ने डंपर चालकों से रॉयल्टी रसीद के बारे में पूछताछ की तो उनके पास नहीं मिली। फ्लाईंग टीम ने तीनों डंपरों को निकट की चैकपोस्ट पर लगे धर्म कांटे पर लाकर वजन कराया।



मांडलगढ़ के राजगढ़ में बजरी चैकपोस्ट पर बजरी माफिया ने हमला कर तोड़फोड़ की।

इस दौरान तीन कार-जीप और बाइक पर आए 20-25 जनों ने चैक पोस्ट कर्मचारियों के साथ विश्व प्रताप सिंह के साथ मारपीट की घटना को अंजाम दिया। परिवादी ने बताया कि

बजरी माफिया लाठी, डंडे, बेसबॉल, चैकपोस्ट के कैमरे, लेपटॉप व कार नकदी ले उडे। बजरी माफिया ने सरिए से लैस होकर आए और के शोशे तोड़कर करीब 14 हजार की चैकपोस्ट को जलाने और कर्मचारियों

- बनास नदी से तीन डंपर बजरी भरकर बिना रॉयल्टी जा रहे थे
- फ्लाईंग टीम ने रोका तो बजरी माफिया ने हमला कर दिया

को जान से मारने की धमकी भी दी है। लीज धारक के कर्मचारी विश्व प्रताप सिंह ने भेरूलाल गुर्जर, बरमा लाल गुर्जर, सोजी लाल गुर्जर, प्यारे लाल गुर्जर, नारायण लाल गुर्जर, दिनेश गुर्जर, श्यामलाल गुर्जर, देव किशन गुर्जर निवासी राजगढ़ सहित अन्य 20-22 जनों के खिलाफ मामला दर्ज कराया है। पुलिस ने मामला दर्ज कर तफ्तीश शुरू कर दी है।

बीएसएफ ने दो तस्करों को गिरफ्तार किया

दोनों तस्कर श्रीगंगानगर इलाके में हेरोइन की डिलीवरी लेने आए थे

श्रीगंगानगर, (निसं)। जिले में बीती देर रात बीएसएफ ने दो तस्करों को गिरफ्तार किया है। दोनों तस्कर श्रीगंगानगर इलाके में हेरोइन की डिलीवरी लेने आए थे। इसकी जानकारी मिलने पर बीएसएफ ने तस्करों की लोकेशन पता लगाकर जिले के रायसिंहनगर सीमा क्षेत्र में गांव पांच एफडी के पास से उन्हें गिरफ्तार कर लिया। दोपहर तक बीएसएफ और पुलिस कार्रवाई में जुटे थे। बीएसएफ ने घटना की सूचना पुलिस को दी है। इस पर बीएसएफ और पुलिस ने सर्व ऑपरेशन शुरू कर दिया। हालांकि तस्करों के किसी अन्य साथी का पता नहीं लगा है।

पिछले साल चौदह अप्रैल को अनूपगढ़ में बीस करोड़ की हेरोइन मिली थी

कर दिया। इस दौरान बीएसएफ जवानों ने तस्करों की कार पर फायर किए। फायरिंग से घबराकर तस्कर भागे तो बीएसएफ ने दो तस्करों को घर-दबोचा। बीएसएफ ने घटना की सूचना पुलिस को दी। इसके बाद पुलिस एक्टिव हुई और तस्करों की तलाश के लिए सर्व ऑपरेशन चलाया। इलाके में अब तक तस्करों के किसी अन्य साथी होने का पता नहीं लगा है। हालांकि तस्करों की डिलीवरी लेने के लिए आने वाले हैं। इस पर बीएसएफ ने तस्करों की लोकेशन का पता लगाया और उनका पीछा शुरू

एसपी आनंद शर्मा ने बताया कि देर रात दो तस्करों को बीएसएफ ने हेरोइन के साथ पकड़ा है। इसका अनुमानित वजन पांच से छह किलो तक हो सकता है। बीएसएफ के पुलिस को सूचना देने पर इलाके में सर्व ऑपरेशन चलाया गया है। फिलहाल दो तस्करों को गिरफ्तार किया गया है। इलाके के खेतों में कई बार हेरोइन मिली है। पिछले साल चौदह अप्रैल को अनूपगढ़ में बीस करोड़ रुपए की हेरोइन मिली थी। एक जून को श्रीकरणपुर में 25 करोड़ रुपए, सात जून को गजसिंहपुर में 17 करोड़ रुपए, 27 जून को श्रीकरणपुर में 10 करोड़ रुपए मूल्य की हेरोइन मिली। इसके अलावा अक्टूबर के पहले सप्ताह में अनूपगढ़ में हेरोइन के पांच पैकेट मिले। इस साल जनवरी की शुरुआत में रायसिंहनगर में हेरोइन मिली वहीं आठ जनवरी को केसरीसिंहपुर में भी हेरोइन के पांच पैकेट मिले।

पुष्कर में बर्फ की चादर बिछी, दो डिग्री तक पहुंचा तापमान

पुष्कर, (निसं)। पुष्कर सहित आसपास के इलाके में पड़ी बर्फ सर्दी बड़ी गत दिनों से लगातार पड़ रही है। कारण 15 जनवरी की सुबह पुष्कर व आसपास इलाकों में बर्फ की चादर बिछ गई। घरों में बाहर पड़ा पानी बर्फ में तब्दील हो गया।

घरों के बाहर बाल्टी में रखा पानी भी बर्फ में बदला

खेतों में चारों ओर बर्फ ही बर्फ दिखाई देने लगी। पुष्कर के किसान नेता एवं फूल व्यवसाय राजेंद्र महावर ने बताया कि इस सर्दी की यह पहली बर्फबारी है। इस बर्फबारी से फूलों को तो नुकसान हुआ है लेकिन अन्य फसलों में फायदा भी है। किसानों के साग सब्जियां बर्बाद हो गईं। राजेंद्र महावर ने प्रशासन से मांग की है कि किसानों के हुए नुकसान का आंकलन किया जाए जिससे इसकी भरपाई की जा सके।



पुष्कर में तेज सर्दी पड़ने से खेतों में फसलों पर बर्फ जम गई।

बीकानेर में रेत के धोरों पर रही ऊंट उत्सव की धूम

बीकानेर, (कासं)। अंतर्राष्ट्रीय ऊंट उत्सव के तीसरे दिन रविवार को रायसर की धोरों में देशी-विदेशी पर्यटकों का हजूम रहा। जिला प्रशासन की पहल पर पहली बार यहां आयोजित हुई विभिन्न प्रतियोगिताओं और कार्यक्रमों को हजारों की संख्या में पर्यटकों ने देखा।

रायसर के धोरों में हुई कुश्ती, रस्साकस्सी और कबड्डी प्रतियोगिताएं

तीसरे दिन के कार्यक्रमों में पहलवानों ने रेत के समंदर के बीच जहां कुश्ती के दाव पेच दिखाए वही पुरुष वर्ग में राजस्थान पुलिस और रायसर के बीच कबड्डी का मुकाबला हुआ जिसे राजस्थान पुलिस ने जीता। महिला कबड्डी अंबेडकर सर्फिल और राजस्थान पुलिस के बीच खेली गई, अंबेडकर सर्फिल टीम ने इसमें विजय हासिल की। मटका दौड़ प्रतियोगिता में राजस्थान पुलिस की राजेश्वरी ज्योषी



बीकानेर में अंतर्राष्ट्रीय उत्सव के तीसरे दिन मटका दौड़ सहित कई प्रतियोगिताएं हुईं।

ने पहला स्थान प्राप्त किया। वहीं एकता चौधरी और कमला चौधरी क्रमशः दूसरे और तीसरे नंबर पर रहे। देशी-विदेशी पर्यटकों के बीच रस्साकस्सी की प्रतियोगिता भी हुई। वहीं अजैतीना की युगल ने भारतीय पद्धति से विवाह करते हुए सभी परंपराओं का निर्वहन किया और भारतीय संस्कृति को अंतर्राष्ट्रीय फलक पर पहचान दिलाई। इस दौरान

देशी-विदेशी पर्यटकों ने कैमल सफारी और ऊंट गाड़ी सफारी का आनंद लिया। सवारी के लिए ऊंट गाड़ी रायसर के ग्रामीणों द्वारा निशुल्क उपलब्ध कराए गए। तीसरे दिन के कार्यक्रमों में पारंपरिक वेशभूषा में सजे-धजे स्थानीय लोगों ने महोत्सव को और अधिक मनोरंजक बनाया। वहीं शनिवार को चुने गए मिस्टर बीकाना और मिस मरवण

के साथ फोटो और सेल्फी लेने का दौर भी दिन भर चलता रहा। सैंड आर्टिस्ट द्वारा राजस्थानी रोबिलो और ऊंट की नायाब कलाकृति बनाई गई। तीसरे दिन वहीं हॉट एयर बैलून भी दर्शकों के आकर्षण का केंद्र रहा। पर्यटकों ने धोरों पर दौड़ लगाई। कार्यक्रम का संचालन ज्योति प्रकाश रंगा, संजय, कन्हैया लाल, हसन और किशोर सिंह ने किया।

जी-20 लोगों की रंगोली बनाई

राजसमंद, (निसं)। भारत को जी-20 की मेजबानी मिलने भाजपा महिला मोर्चा की ओर से भाजपा जिलाध्यक्ष मानसिंह बारहठ के सानिध्य एवं महिला मोर्चा जिलाध्यक्ष सविता सनाद य के नेतृत्व में महिला मोर्चा द्वारा विश्व प्रसिद्ध राजसमंद झील के नौचौकी पाल पर जी-20 के लोगों की रंगोली बना कर उत्साह मनाया।

जिलाध्यक्ष मानसिंह बारहठ ने बताया कि देश के लिए गौरव की बात है कि प्रधानमंत्री नरेंद्र मोदी के करिश्माई नेतृत्व में भारत जी-20 की अध्यक्षता कर रहा है। यह देश के प्रत्येक नागरिक के लिए गर्व की बात है और हमारी मजबूत प्रगति के साथ दुनिया में बढते कद का प्रमाण है। महिला मोर्चा जिलाध्यक्ष सविता सनाद य ने बताया कि जी-20 की अध्यक्षता से भारत पर्यटन के रूप में विश्व पटल स्थापित होगा एवं हमारी राजसमंद नौचौकी भी पर्यटन के क्षेत्र में विश्व स्तर पर स्थापित होगा। वसुधैव कुटुम्बकम की थीम के साथ जी-20 के लिए हमारा मंत्र है।

कार व स्कॉर्पियो की भिड़ंत में दो की मौत, दो घायल

सादुलपुर, (नि.सं.)। सादुलपुर हिसार एन.एच. 52 पर स्थित गोशाला राजगढ़ के पास बंती रात्रि को कार व स्कॉर्पियो गाड़ी की हुई भिड़ंत में कार सवार दो लोगों की मौत हो गई एवं दो लोगों को गंभीर चोटें लगीं। घटना के बाद राजगढ़ थाने में कार्यरत एएसआई प्रदीप कुमार ने घटना स्थल को मौका निरीक्षण किया तथा मृतक युवकों के शवों को कब्जे में लेकर राजकीय रेफरल अस्पताल राजगढ़ के मॉर्चरी रूम में रखवाया जाकर मृतकों के शवों का

पोस्टमार्टम करवाकर शव परिजनों को सुपुर्द कर अनुसंधान जारी किया गया। राजगढ़ थानाधिकारी सुधाप चन्द्र ने बताया कि सुनिल कुमार पुत्र सिंगराम जाट निवासी ढंडाल शोरा पीपस राजगढ़ (चूरू) ने दर्ज मामले में बताया कि 14 जनवरी की रात्रि 9.30 बजे उसके ताक का बेटा सोमवीर, उसकी बुआ का बेटा उमेश कुमार उसके बहनोई ओमप्रकाश के साथ कार में सवार होकर ढंडाल शोरा से राजगढ़ आ रहे थे तथा उनकी गाड़ी को उसका बहनोई ओमप्रकाश चला रहा

था। जैसे ही वे गोशाला राजगढ़ के पास पहुंचे तो सामने से काले रंग की स्कॉर्पियो चालक ने उनकी सही दिशा में चल रही गाड़ी को टक्कर मार दी। जिससे उनकी गाड़ी पलटा खा गई, जिसमें सवार सोमवीर पुत्र सुबेसिंह निवासी ढंडाल शोरा पीपस राजगढ़ (चूरू) व उसके बुआ के लड़के उमेश कुमार पुत्र शमशेर सिंह निवासी बडराई पीपस बाढ़ड़ा जिला चरखी दादरी हरियाणा की मौके पर ही मौत हो गई तथा सुनिल कुमार व उसके बहनोई को गंभीर चोटें लगीं।

पति ने की पत्नी की हत्या

उदयपुर, (कासं)। घासा थाना पुलिस ने पति के खिलाफ पति की हत्या कर शव को जंगल में फेंकने का मामला दर्ज कर आरोपी पति के खिलाफ प्रकरण दर्ज कर उसकी तलाश शुरू की। पुलिस से प्राप्त जानकारी के अनुसार गत दिनों नेडच थाना खमनोर निवासी प्रेमलाल पुत्र नवाजी भील ने अपनी पत्नी नीमाबाई (26) की पत्थरों से हमला कर हत्या कर फरार हो गया। इसकी सूचना मिलने पर घासा थाना एएसआई मांगीलाल ने मौके पर पहुंच कर उच्चाधिकारियों को सूचना दी। इस पर पुलिस उप अधीक्षक मावली एवं एफएमएल की टीम ने मौके पर पहुंच कर आवश्यक साक्ष्य जुटाए।

खेतड़ी की धरोहर को पर्यटन वेबसाइट पर अपलोड करने की मांग

खेतड़ी, (नि.सं.)। रामकृष्ण मिशन आश्रम में आयोजित विवेक संग्रहालय में गुरुवार को रविंद्रनाथ टैगोर सांस्कृतिक कॉम्प्लेक्स का व अजीत विवेक म्यूजियम में बने लाइट एंड साउंड के उद्घाटन समारोह में आए आरटीडीसी अध्यक्ष धर्मेंद्रसिंह राठौड़ को नगर पालिका अध्यक्ष गीता देवी ने खेतड़ी से संबंधित ज्ञान दिए।

कांग्रेस ओबीसी प्रकोष्ठ जिलाध्यक्ष व पार्षद लीलाधर सेनी ने बताया कि नगरपालिका अध्यक्ष गीता देवी ने

आरटीडीसी अध्यक्ष धर्मेंद्रसिंह राठौड़ को तीन ज्ञान दिए। ज्ञान के मार्फत अवागत करवाया कि स्वामी विवेकानंद महाराज अमेरिका के शिकागो धर्म सम्मेलन में देश का डंका बजा कर वापस खेतड़ी आगमन पर राजा अजीतसिंह ने उनका भव्य स्वागत किया था। उसी प्रकार हर वर्ष 12 दिसंबर को खेतड़ी कस्बेवासी दीपक जला कर विवेक दिपावली के रूप में मनाया जाता है। ज्ञान में बताया कि 12 दिसंबर को रामकृष्ण मिशन से प्रभाव फेरी निकाली

जाती है। शाम के राजा अजीतसिंह व स्वामी विवेकानंद की जीवंत झांकी कस्बे के मुख्य मार्गों से निकालते हुए पन्नाशाह तालाब पर भव्य कार्यक्रम का आयोजन किया जाता है। पूरा पन्नाशाह तालाब दीपक व रंग-बिरंगी लाईट की रोशनी से जगमगाता है। इसलिए 12 दिसंबर को खेतड़ी विरासत दिवस के रूप में राजस्थान पर्यटन कैलेंडर वर्ष में सम्मिलित करें। इसी प्रकार खेतड़ी के ऐतिहासिक धरोहर पन्नासर तालाब, भोपालगढ़, बांसियाल वन्य अभ्यारण,

एक महिला सहित 6 जेल प्रहरी रेफर

चूरू, (का.सं.)। अखिल राजस्थान राज्य कर्मचारी संयुक्त महासंघ की ओर से जिला कारागृह में आज तीसरे दिन भी जेल प्रहरियों द्वारा अपनी मांगों को लेकर मेस का बहिष्कार किया गया। भोजन नहीं करने से तबियत खराब होने पर यहां से एक महिला प्रहरी सहित छह जवानों को रेफर किया गया है। यहां जेलर कैलाश सिंह शेखावत ने बताया कि 20 जेल प्रहरियों की मेडिकल टीम बुलवाकर जांच करवाई गई है। तत्पश्चात सिपाही रामजीला, नरेश, प्रदीप, बसंतो, राजकुमार और लालचंद को रेफर किया गया है। उल्लेखनीय है कि यहां 13 जनवरी से जवान खाना नहीं खा रहे हैं। यहां जवानों ने बताया कि पुलिस और आरएसी के जवानों के बराबर वेतन भत्ते आदि दिए जाने सहित अन्य मांगों को पूरा करने पर ही वे अपना आंदोलन समाप्त करेंगे। जवानों ने कहा कि सरकार उनके साथ सरासर सौतेला व्यवहार कर रही है। उनकी मांग एकदम से वाजिब है। सरकार अपना वादा पूरा नहीं कर रही है।

छबड़ा में भूख हड़ताल से सात जेल कर्मियों की तबीयत बिगड़ी

जोधपुर, छबड़ा और श्रीगंगानगर सहित कई जिलों में मांगों को लेकर जेलकर्मियों का अनशन लगातार जारी



जेल कर्मियों को छबड़ा चिकित्सालय में भर्ती कराया।

जेलर कैलाश सिंह शेखावत ने बताया कि आज के दिन जिला कारागृह में कुल 295 बन्दी हैं। इनमें से 8 महिलाएं हैं। शेखावत ने बताया कि यहां जिला कारागृह में 163 बन्दी रखने की ही क्षमता है। जेलर शेखावत ने बताया कि राजगढ़ जेल बंद हो जाने के बाद बंधों के बंदी और स्टाफ जिला कारागृह चूरू में ही है। इस कारण यहां बंदियों की संख्या बढ़ गई है।

छबड़ा, (निसं)। अखिल राजस्थान राज्य कर्मचारी संयुक्त महासंघ (एकीकृत) के तत्वावधान में वेतन विसंगति सहित अन्य मांगों को लेकर जेल कर्मियों का अन्न त्याग आंदोलन तीसरे दिन भी जारी रहा। रविवार को अन्न त्याग के चलते सात जेल कर्मियों की तबीयत बिगड़ गई, जिन्हें उपचार के

लिए छबड़ा चिकित्सालय में भर्ती करवाया गया। ब्लॉक अध्यक्ष विजेंद्र चौधरी ने बताया कि जेल कर्मिक अपनी ड्यूटी के प्रति निष्ठावान रहकर उचित मांगों के लिए संघर्ष कर रहे हैं और कर्मिकों ने पिछले तीन दिनों से मेस का बहिष्कार कर रखा है। जिसके चलते रविवार को जेल कर्मों विरेंद्र

नेहरा, बहादुरसिंह, रामनरेश, मनोज, सत्येंद्र व विश्णु को अचानक तबीयत बिगड़ गई। अध्यक्ष चौधरी ने कहा कि सरकार को कर्मचारियों की वाजिब मांगों को मानते हुए मेस बहिष्कार को समाप्त करने का प्रयास करना चाहिए ताकि कर्मिकों निष्ठावान तरीके से अपने कर्तव्य का निर्वहन कर सकें।

जेल प्रहरियों का अनशन तीसरे दिन भी जारी

जोधपुर, (कासं)। जोधपुर सेंट्रल जेल के बाहर अनशन कर रहे प्रहरियों के स्वास्थ्य की जांच करने मेडिकल टीम रविवार दोपहर सेंट्रल जेल पहुंची। वेतनमान बढ़ाने सहित अन्य मांगों को लेकर जेल प्रहरी शुकुवार से अन्न त्याग कर आंदोलन कर रहे हैं। रविवार को अनशन तीसरे दिन भी जारी रहा। शनिवार रात आंदोलनरत एक और प्रहरी की तबीयत खराब होने पर अस्पताल में भर्ती करवाया गया। जेल प्रहरी भूखे-प्यासे ड्यूटी भी कर रहे हैं। जोधपुर सहित पूरे प्रदेश में जेल प्रहरी वेतनमान बढ़ाने सहित अन्य मांगों को लेकर पिछले कई दिनों से आंदोलन कर रहे हैं। शुकुवार से उन्होंने पूरे प्रदेश में मेस का बहिष्कार कर अनशन शुरू किया। रविवार को मेडिकल टीम सेंट्रल जेल पहुंची और अनशन कर रहे प्रहरियों के स्वास्थ्य की जांच की। यहां प्रहरियों का ब्लड प्रेशर और ऑक्सीजन लेवल नापा गया।

देर रात एक और प्रहरी की तबीयत बिगड़ी :- शनिवार रात 11 बजे के बाद सेंट्रल जेल में ड्यूटी के दौरान अनशन कर रहे एक और प्रहरी रामचंद्र की भी तबीयत बिगड़ गई। जिसको भी उपचार के लिए एमजीएच अस्पताल में भर्ती करवाया गया। इससे पहले शनिवार दोपहर को दो प्रहरियों मुकेश विश्णोई और राजूराम विश्णोई की तबीयत खराब हो गई थी-जिन्हें तुरंत एंबुलेंस बुलवाकर महात्मा गांधी अस्पताल में भर्ती करवाया गया था। यहां मुकेश विश्णोई का ऑक्सीजन लेवल कम आया है, जिस पर चिकित्सकों ने आयातकाल में उपचार शुरू किया था। इधर अनशन के तीसरे दिन भी सेंट्रल जेल के बाहर आंदोलन कर रहे जेल प्रहरियों का हौसला पस्त नहीं हुआ। तीन साथियों की तबीयत खराब होने के बाद अस्पताल पहुंचने के बावजूद आंदोलन पर बैठे हुए हैं।

भूख हड़ताल कर रहे जेल गार्ड्स की तबीयत बिगड़ी

श्रीगंगानगर, (निसं)। शहर की सेंट्रल जेल में मेस का बहिष्कार कर भूख हड़ताल कर रहे जेल गार्ड्स की तबीयत रविवार को तीसरे दिन बिगड़ने लगी है। जेल गार्ड्स वेतन संबंधी कमियां दूर करने की मांग पर 13 जनवरी से लगातार भूख हड़ताल कर रहे हैं। अब तक सेंट्रल जेल के पांच गार्ड्स को अस्पताल में भर्ती करवाया जा चुका है। इनमें दो महिला गार्ड्स शामिल हैं। इन जेल गार्ड्स का कहना है कि उनकी सरकार इस पर कोई ध्यान नहीं दे रही है। एक जेल गार्ड को शनिवार सुबह, दो को शनिवार शाम तथा दो अन्य को रविवार सुबह अस्पताल में भर्ती करवाया गया। श्रीगंगानगर के सरकारी

तीन दिन से मेस का बहिष्कार जारी, वार्ता के लिए बुलाया

अस्पताल में भर्ती करवाए गए पांच गार्ड्स में गार्ड जर्जेर, लेखराम, राजपाल, सुमन बाला और कौशल्या शामिल हैं। जेलकर्मियों का कहना है कि उनकी मांगों पर कार्रवाई होनी चाहिए। उनके वेतन को लेकर कुछ परेशानियां हैं। इस मुद्दे पर जेलकर्मियों ने तीस दिसम्बर को काली पट्टी बांधकर विरोध जताया था। इसके बावजूद कार्रवाई नहीं होने पर तेरह जनवरी से जेलकर्मियों ने मेस का बहिष्कार शुरू कर दिया था। श्रीगंगानगर की सेंट्रल जेल में पचास से ज्यादा गार्ड्स हैं। इस बीच सभी सेंट्रल जेल से दो-दो प्रतिनिधियों को डीजी स्तर पर वार्ता के लिए बुलाया गया है। श्रीगंगानगर के जेल गार्ड्स ने बताया कि प्रत्येक सेंट्रल जेल से दो-दो गार्ड्स को वार्ता के लिए बुलाया गया है।

सर्दी के असर से फसलों पर जमी बर्फ

जोधपुर, (कासं)। पश्चिमी विक्षोभ का असर खतम होने के साथ ही अब प्रदेश में कड़ाके की सर्दी के आसपास बना हुआ है। अलसुबह खेतों में खड़ी फसलों में जहां बर्फ की परतें जमी देखी जा रही हैं वहीं नलों में भी पानी के साथ बर्फ निकल कर आ रही है। विशेषतः ग्रामीण क्षेत्रों में ठंड पूरी तरह चरम पर है।

सर्दी से आम जनजीवन बुरी तरह प्रभावित हो गया है। लोगों को दिनचर्या बुरी तरह प्रभावित हुई है। अभी चार दिन तक और सर्दी से राहत नहीं मिलने की संभावना है। उतर भारत के मैदानी और पहाड़ी इलाकों में हो रही बर्फबारी के असर से सर्दी का सितम और देखा जा सकता है। अत्यधिक सर्दी बढ़ने से फसलों में पाला पड़ने से काफी खराबा होने के आसार बने हैं। जोधपुर शहर और ग्रामीण इलाकों में कड़ाके की सर्दी का दौर फिर शुरू हो गया है। दो दिन से लगातार चल रही सर्द हवाओं ने दिन-रात का तापमान लुटका दिया। रात में पारा जमाव बिंदु तक पहुंच गया। फसलों पर बर्फ जम गई।

ग्रामीण क्षेत्र में रात में तापमान न्यूनतम 4 डिग्री पहुंच गया। खेतों में बर्फ की परत से किसानों की चिंता बढ गई है। पाला पड़ने से फसलें खराब हो गईं। रायड़ा व अरंडी की फसलों को नुकसान हुआ है। तिंवरी क्षेत्र में तिंवरी को भी नुकसान हुआ। ओसियां, तिंवरी, देऊ आदि क्षेत्रों में फसलों पर बर्फ जम गई। खुले में रखे बर्तनों व फसलों पर बर्फ की पतली परतें जमी गईं।